
Shri Ramanuja Stava Shlokaḥ

श्रीरामानुजस्तवश्लोकाः

Document Information



Text title : Shri Ramanuja Stava Shlokaḥ

File name : rAmAnujastavashlokaḥ.itx

Category : deities_misc, stotra, gurudev

Location : doc_deities_misc

Proofread by : Aruna Narayanan

Description/comments : Ramanujastotraratnavali, Ramanuja Sampradaya. (Prayer to Shri Ramanujacharya)

Latest update : December 25, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

ಶ್ರೀರಾಮಾನುಜಸ್ತವಶ್ಲೋಕಾಃ



ಅನೇಕಾಚಾರ್ಯೈರನುಗೃಹೀತಾಃ

.. ಶ್ರೀಃ ..

.. ಶ್ರೀಮತೇ ರಾಮಾನುಜಾಯ ನಮಃ ..

ಕಾಷಾಯಶೋಭಿಕಮನೀಯಶಿಖಾನಿವೇಶಂ

ದಂಡತ್ರಯೋಜ್ವಲಕರಂ ವಿಮಲೋಪವೀತಂ .

ಉದ್ಯದ್ಧಿನೇಶನಿಭಮುಲ್ಲಸದೂರ್ಧ್ವಪುಂಡ್ರಂ

ರೂಪಂ ತವಾಸ್ತು ಯತಿರಾಜ ! ದೃಶೋರ್ಮಮಾಗ್ರೇ .. 1..

ನಮಃ ಪ್ರಣವಶೋಭಿತಂ ನವಕಷಾಯಖಂಡಾಂಬರಂ

ತ್ರಿದಂಡಪರಿಮಂಡಿತಂ ತ್ರಿವಿಧತತ್ತ್ವನಿರ್ವಾಹಕಂ .

ದಯಾಂಚಿತದೃಗಂಚಲಂ ದಲಿತವಾದಿವಾಗ್ವೈಭವಂ

ಶಮಾದಿಗುಣಸಾಗರಂ ಶರಣಮೇಮಿ ರಾಮಾನುಜಂ .. 2..

ಏತಾನಿ ತಾನಿ ಭುವನತ್ರಯಪಾವನಾನಿ

ಸಂಸಾರರೋಗಶಕತೀಕರಣೌಷಧಾನಿ .

ಜಿಹ್ವಾತಲೇ ಮಮ ಲಿಖಾನಿ ಯಥಾ ಶಿಲಾಯಾಂ

ರಾಮಾನುಜೇತಿ ಚತುರಾಣ್ಯಮೃತಾಕ್ಷರಾಣಿ .. 3..

(ಕೇಷಾಂಚಿತ್ ಪೂರ್ವಾಚಾರ್ಯಾಣಾಂ)

ಸನಾತನಸರಸ್ವತೀಕುಮುದನಂಪದುಜ್ಜೃಂಭಕೈಃ

ಅಪಾಕೃತತಮೋಭರೈಃ ಅಪಹೃತಾಭಿತಾಪಾಂಕುರೈಃ .

ವಚೋನಿಚಯಚಂದ್ರಿಕಾವಿಲಸಿತೈಸ್ಸ ವಿಷ್ಣೋಃ ಪದೇ

ವಿಶುದ್ಧಿಮಭಿದರ್ಶಯನ್ ವಿತನುತಾಂ ಯತೀಂದುಃ ಶ್ರಿಯಂ .. 4..

ಮಹೀಯಾಂಸಂ ಹರ್ಷಂ ಮನಸಿ ವಿತರೀತುಂ ತನುಭೃತಾಂ

ಉದೀತೌ ದ್ವೌ ತಾರಾಪ್ರಿಯತಮಯತಿಕ್ಷ್ಮಾಪರಿಬೃಥೌ .

ಕಾಲಾದಾನಾದ್ಯೋ ಭಜತಿ ಲಘುತಾಂ ಪಶ್ಯತ ಜನಾಃ

ಪರೋ ದೋಷಾಪೇತಃ ಪ್ರಥಯತಿ ತತೋ ಹಂತ ಗುರುತಾಂ .. 5..

(ಶ್ರೀಕೌಶಿಕಕವಿತಾರ್ಕಿಕಸಿಂಹಮಿಶ್ರಾಃ

ಆಚಾರ್ಯಚಂಪೂಗ್ರಂಥೇ)

ಶ್ರೀಮಾನ್ ರಾಮಾನುಜಾಯೋರ್ ಜಗತಿ ವಿಜಯತಾಮಗ್ರಯಾಯೀ ಯತೀನಾಂ
ಯನ್ನಾಮೋಲ್ಲಾಪಮಾತ್ರಾತ್ ನರಪತಿತನಯಾಂ ಪ್ರಾತ್ಯಜತ್ ಬ್ರಹ್ಮರಕ್ಷಃ .
ಯಸ್ಯಾಭಾತಿ ತ್ರಿದಂಡೀ ಚಿದಚಿದಪಿ ಪರಂ ಚೇತಿ ತತ್ತ್ವತ್ರಯಸ್ಯ
ಸ್ಥಿತ್ಯಾದಿಸ್ಥಾಪನಾರ್ಥಂ ಪೃಥಗಭಿಕಲಿತಾ ಕೇತುದಂಡತ್ರಯೇವ .. 6..
ಯತ್ಕೀರ್ತಿಃ ಸ್ವಮತಪ್ರವೇಶಸುಹೃದಾಮಂಗೇಷು ಪುಂಡ್ರಾಯತೇ
ಸ್ವಾಂತೇ ಸತ್ತ್ವಗುಣಾಯತೇಽಥ ಭಗವದ್ಧ್ಯಾನಾಖ್ಯಗಂಗಾಯತೇ .
ಸಂತೋಷಾದಧಿರೋಹತಾಂ ಹರಿಪದಂ ತತ್ಸೂತ್ರಯಂತ್ರಾಯತೇ
ಜೀಯಾದೇಷ ಯತೀಶ್ವರೋ ಭುವಿ ಚಿರಂ ಭೂಯಾಚ್ಚ ನನ್ನಪದೇ .. 7..
ವಲ್ಮೀಕಪ್ರಭವೋ ಮುನಿಃ ಸ್ವಯಮಿಹ ಪ್ರೋಕ್ತೋ ಬುಧೇಂದ್ರೈಃ ಕವಿಃ
ವಲ್ಮೀಕಪ್ರಭವೇಂದ್ರ ಏಷ ಯಮಿನಾಂ ಶ್ರೇಷ್ಠಃ ಶ್ರುತಃ ಪಂಡಿತಃ .
ವ್ಯಾಸಸ್ತೋಽಪಿ ಪರಾಶರೇಣ ಜನಿತಃ ಶ್ರೀಕೇಶವಾಯೈಃ ಗುರುಃ
ಶೇಷಶ್ಚ ಸ್ವಯಮಿತ್ಯಬೋಧಿ ಧರಣೌ ಕೋ ವಾ ಯತೀಂದೋಸ್ತಮಃ .. 8..
(ಶ್ರೀಷಂಗೀಶ ಶ್ರೀನಿವಾಸಾಚಾರ್ಯಾಃ - ಶ್ರೀಯತಿಪತಿವೈಭವದೀಪಿಕಾಯಾಂ)
ಉದಯಗಿರಿಸಮೃದ್ಧೋ ಯಃ ಕರಾಗ್ರೇಣ ಪೃಥ್ವೀಂ
ಅಪಹತತಿಮಿರೌಘಾಮದ್ಭೂತಾರ್ಥಪ್ರಕಾಶಾಂ .
ಅಕೃತ ನಿಗಮಮೂರ್ತಿಃ ಗೋನಿಧಿರ್ಮುಕ್ತಿನೇತಾ
ಜಯತಿ ಸ ಯತಿರಾಜೋ ಭಾಸ್ವರೋ ಲೋಕಬಂಧುಃ .. 9..
(ಶ್ರೀಮದ್ಭಿನ್ನವದೇಶಿಕವೀರರಾಘವಾಚಾರ್ಯಸ್ವಾಮಿನಃ,
ಶ್ರುತಪ್ರಕಾಶಿಕಾಭೂಮಿಕಾಯಾಂ)
ಇತಿ ಅನೇಕಾಚಾರ್ಯೈರನುಗೃಹೀತಾಃ ಶ್ರೀರಾಮಾನುಜಸ್ತವಶ್ಲೋಕಾಃ ಸಂಪೂರ್ಣಾಃ

.. ಶ್ರೀಮತೇ ರಾಮಾನುಜಾಯ ನಮಃ ..

Proofread by Aruna Narayanan

Shri Ramanuja Stava Shlokaḥ

pdf was typeset on December 25, 2022

Please send corrections to sanskrit@cheerful.com

